

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ఏకత్రింశత్యధికశతతమ, ద్వాత్రింశత్యధికశతతమాధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-131 ఏకత్రింశదధికశతతమో2ధ్యాయ: సమ్భవపర్వ

ద్రోణాచార్యతో రాజకుమారాణామస్త్రశిక్షణమ్, ఏకలవ్యస్య గురుభక్తిరాచార్యద్వారా శిష్యాణాం పరీక్షణం చ

నైతచ్ఛక్యం త్వయా వేద్దుం లక్ష్మమిత్యేవ కుత్సయన్ ।

తతో దుర్యోధనాదీంస్తాన్ధార్తరాష్ట్రాన్మహాయశాః ॥

॥ 131-75 ॥

తేనైవ క్రమయోగేన జిజ్ఞాసుః పర్యప్యచ్ఛత ।

అన్యాంశ్చ శిష్యాన్ భీమాదీన్ రాజ్జ్ఞైవాన్యదేశజాన్ ।

తథా చ సర్వే తత్సర్వం పశ్యామ ఇతి కుత్సితాః ॥

॥ 131-76 ॥

ఇతి శ్రీమహాభారతే ఆదిపర్వణి సమ్భవపర్వణి ద్రోణశిష్యపరీక్షాయామేకత్రింశదధికశతతమో2ధ్యాయ: ॥ 131 ॥

అధ్యాయ:-132 ద్వాత్రింశదధికశతతమో2ధ్యాయ: సమ్భవపర్వ

అర్జునకర్తృకో లక్ష్మవేధో ద్రోణస్య గ్రాహతో మోక్షణమర్జునస్య బ్రహ్మశిరో గ్రహణం చ

అథ శ్రీమహాభారతే ఆదిపర్వణి సమ్భవపర్వణి ద్రోణగ్రాహమోక్షణే ద్వాత్రింశదధికశతతమో2ధ్యాయ: ॥ 132 ॥

వైశమ్పాయన ఉవాచ

తతో ధనజ్ఞాయం ద్రోణః స్మయమానో2భ్యభాషత ।

త్వయేదానీం ప్రహర్తవ్యమేతల్లక్ష్యం విలోక్యతామ్ ॥

॥ 132-1 ॥

మద్వాక్యసమకాలం తే మోక్షవ్యో2త్ర భవేచ్ఛిరః ।

వితత్య కార్ముకం పుత్ర తిష్ఠ తావన్ముహూర్తకమ్ ॥

॥ 132-2 ॥

ఏవముక్తః సవ్యసాచీ మణ్డలీకృతకార్ముకః ।

తస్థా భాసం సముద్దిశ్య గురువాక్యప్రచోదితః ॥

॥ 132-3 ॥

ముహూర్తాదివ తం ద్రోణస్తథైవ సమభాషత ।

పశ్యస్యేనం స్థితం భాసం ద్రుమం మామపి చార్జున ॥

॥ 132-4 ॥

పశ్యామ్యేకం భాసమితి ద్రోణం పార్థో2భ్యభాషత ।

న తు వృక్షం భవంతం వా పశ్యామీతి చ భారత ॥

॥ 132-5 ॥

తతః ప్రీతమనా ద్రోణో ముహూర్తాదివ తం పునః ।

ప్రత్యభాషత దుర్ధర్షః పాణ్డవానాం మహారథమ్ ॥

॥ 132-6 ॥

భాసం పశ్యసి యద్యేనం తథా బ్రూహి పునర్వచః ।

శిరః పశ్యామి భాసస్య న గాత్రమితి సో2బ్రవీత్ ॥

॥ 132-7 ॥

అర్జునేనైవముక్తస్తు ద్రోణో హృష్టతనూరుహః ।
ముఞ్చస్వేత్యబ్రవీత్ పార్థం స ముమోచావిచారయన్ ॥ 132-8 ॥

తతస్తస్య నగస్థస్య క్షురేణ నిశితేన చ ।
శిర ఉత్కృత్య తరసా పాతయామాస పాణ్డవః ॥ 132-9 ॥

తస్మిన్ కర్మణి సంసిద్ధే పర్యష్వజత పాణ్డవమ్ ।
మేనే చ ద్రుపదం సఙ్ఖ్యే సానుబన్ధం పరాజితమ్ ॥ 132-10 ॥

కస్యచిత్త్యథ కాలస్య సశిష్యోఽఙ్గీరసాం వరః ।
జగామ గఙ్గామభితో మజ్జితుం భరతర్షభ ॥ 132-11 ॥

అవగాఢమథో ద్రోణం సలిలే సలిలేచరః ।
గ్రాహేలా జగ్రాహ బలవాఙ్మజ్జాన్తే కాలచోదితః ॥ 132-12 ॥

స సమర్థోఽపి మోక్షాయ శిష్యాన్ సర్వానచోదయత్ ।
గ్రాహం హత్వా మోక్షయధ్వం మామితి త్వరయన్నివ ॥ 132-13 ॥

తద్వాక్యసమకాలం తు బీభత్సుర్నిశితైః శరైః ।
అవార్యైః పఞ్చభిర్గ్రాహం మగ్నమమృత్యుతాడయత్ ॥ 132-14 ॥

ఇతరే త్వథ సమూఢాస్తత్ర తత్ర ప్రపేదిరే ।
తం తు దృష్ట్వా క్రియోపేతం ద్రోణోఽమన్యత పాణ్డవమ్ ॥ 132-15 ॥

విశిష్టం సర్వశిష్యేభ్యః ప్రీతిమాంశ్చాభవత్తదా ।
స పార్థబాణైర్బహుధా ఖణ్డశః పరికల్పితః ॥ 132-16 ॥

గ్రాహః పఞ్చత్వమాపేదే జఙ్ఘం త్యక్త్వా మహాత్మనః ।
అథాబ్రవీన్మహాత్మానం భారద్వాజో మహారథమ్ ॥ 132-17 ॥

గృహాణేదం మహాబాహేలా విశిష్టమతిదుర్దరమ్ ।
అస్త్ర బ్రహ్మశిరో నామ సప్రయోగనివర్తనమ్ ॥ 132-18 ॥

స చ తే మానుషేష్యేతత్ ప్రయోక్తవ్యం కథఞ్చన ।
జగద్వినిర్దహేదేతదల్పతేజసి పాతితమ్ ॥ 132-19 ॥

అసామాన్యమిదం తాత లోకేష్వస్త్రం నిగద్యతే ।
 తద్ధారయేథాః ప్రయతః శృణు చేదం వచో మమ ॥

॥ 132-20 ॥

బాధేతామానుషః శత్రుర్యది త్వాం వీర కశ్చన ।
 తద్వధాయ ప్రయుష్ణేథాస్తదస్త్రమిదమాహవే ॥

॥ 132-21 ॥

తథేతి సన్ప్రతిశ్రుత్య బీభత్సుః స కృతాఙ్గాలిః ।
 జగ్రాహ పరమాస్త్రం తదాహ చైనం పునర్గురుః ।
 భవితా త్వత్సమో నాన్యః పుమాల్లోకే ధనుర్ధరః ॥

॥ 132-22 ॥

ఇతి శ్రీమహాభారతే ఆదిపర్వణి సమ్భవపర్వణి ద్రోణగ్రాహమోక్షణే ద్వాత్రింశదధికశతతమో2ధ్యాయః ॥ 132 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |